

مَحْضُ نَقْصٍ عَلَيْكَ أَحْسَنَ الْقَصَصِ

تذکرہ الانبیاء

یعنی
نبیوں کے قصے

مرتب
شمس العلماء مولوی سید ممتاز علی رحیم

۱۹۵۱ء

باہتمام تاج و خجائب

کتابخانہ کائنات لاہور

قیمت نمونہ روپے ۸

دارالکتاب

86077

~~68577~~

فہرست مضامین

نمبر شمار	مضمون	صفحہ
۱	دیباچہ	۹
۲	حضرت آدم علیہ السلام	۱۱
۳	ہابیل اور قابیل	۱۴
۴	حضرت تنیث علیہ السلام	۱۹
۵	حضرت ادریس علیہ السلام	۲۰
۶	حضرت نوح علیہ السلام	۲۱
۷	حضرت ہود علیہ السلام	۲۹
۸	باغ ارم یعنی شذا و کے بہشت کا قصہ	۳۲
۹	حضرت صالح علیہ السلام	۳۵
۱۰	حضرت ابراہیم علیہ السلام	۳۹
۱۱	حضرت اسماعیل علیہ السلام کا سفر کنعان	۴۴
۱۲	نبیؑ کی قربانی	۵۰
۱۳	یہودی اجڑہ اور بی بی سارہ کی یہودی بخشش	۵۴

نمبر شمار	مضمون	صفحہ
۱۴	تعمیر بیت اللہ یعنی خانہ کعبہ	۴۰
۱۵	خانہ کعبہ کا طحی ثنائی	۴۹
۱۶	حضرت اسحق کی شادی	۵۰
۱۷	حضرت اسحق کی اولاد	۵۲
۱۸	حضرت یوسف علیہ السلام	۸۳
۱۹	حضرت یوسف کا خواب اور بھائیوں کا حسد	۹۰
۲۰	حضرت یوسف غلام کی طرح بیچے جاتے ہیں	۹۰
۲۱	یوسف عزیز مصر کے گھر میں	۹۲
۲۲	یوسف زندان میں	۹۸
۲۳	بادشاہ مصر کا خواب	۱۰۰
۲۴	قید سے رہائی	۱۰۳
۲۵	حضرت یوسف کے بھائی مصر میں	۱۰۴
۲۶	حضرت یوسف کے بھائی دوبارہ مصر میں	۱۱۱
۲۷	بن یامین روک لیا جاتا ہے	۱۱۴
۲۸	معانی کا دن	۱۱۸
۲۹	حضرت یعقوب مصر جاتے ہیں	۱۲۱

صفحہ	موضوع	نمبر شمار
۱۲۵	حضرت ایوب علیہ السلام	۳۰
۱۳۵	بنی اسرائیل پر فرعون کا ظلم	۳۱
۱۳۷	موسیٰ علیہ السلام پیدا ہوتے ہیں	۳۲
۱۴۰	موسیٰ فرعون کے گھر میں	۳۳
۱۴۱	موسیٰ ایک قبطی کو قتل کرتے ہیں	۳۴
۱۴۲	موسیٰ مدین میں	۳۵
۱۴۶	حضرت موسیٰ فرعون کے دربار میں	۳۶
۱۵۲	عبور بحر قلزم	۳۷
۱۵۵	جلوہ طور	۳۸
۱۵۸	موسیٰ اور قارون	۳۹
۱۵۹	موسیٰ اور ایک مرد صالح (خضر)	۴۰
۱۶۲	عوج بن عنق	۴۱
۱۶۴	بلعام بن باعور	۴۲
۱۶۸	شریعت موسوی کا کچھ بیان	۴۳
۱۷۶	حضرت یوشع بن نون علیہ السلام	۴۴
۱۷۷	قاضیوں کا عہدہ	۴۵

صفحہ	مضمون	نمبر شمار
۱۸۳	بنی بی راعوث	۴۶
۱۸۵	حضرت ثمویل	۴۷
۱۸۹	طالوت بادشاہ	۴۸
۱۹۰	حضرت داؤد علیہ السلام	۴۹
۱۹۲	حضرت داؤد یونان اور طالوت	۵۰
۱۹۴	حضرت داؤد کا عالی حوصلہ سلوک طالت سے	۵۱
۱۹۷	حضرت داؤد بادشاہ ہو گئے	۵۲
۱۹۹	شہزادہ بغاوت کرتا ہے	۵۳
۲۰۱	حضرت داؤد کے آخری ایام	۵۴
۲۰۴	حضرت سلیمان علیہ السلام	۵۵
۲۱۰	فہم و فراست کی حکایتیں	۵۶
۲۱۳	بنی اسرائیل متفرق ہو گئے	۵۷
۲۱۴	حضرت الیاس علیہ السلام	۵۸
۲۲۱	حضرت یونس علیہ السلام	۵۹
۲۲۸	بنی اسرائیل کے آخری ایام	۶۰
۲۲۹	اسیری بابل	۶۱

صفحہ	مضمون	نمبر
۲۳۳	حضرت دانیال اور اُن کے تین دوست	۴۱
۲۳۶	دانیال نبی اور شاہ بلشزار	۴۲
۲۳۷	دانیال بُت شکن اور بُت طلائی	۴۳
۲۳۸	دانیال اور شیروں کا پتھر	۴۴
۲۴۲	حضرت حزقیل علیہ السلام	۴۵
۲۴۴	اسیری بابل ختم ہوتی ہے	۴۶
۲۴۶	ذوالقرنین	۴۷
۲۵۰	ذکر یاججی علیہما السلام	۴۸
۲۵۶	حضرت عیسیٰ علیہ السلام	۴۹
۲۶۳	انجیل خالص خدا کا کلام نہیں	۷۰
۲۶۴	اعصاب کہف	۷۱



بِسْمِ اللّٰهِ الرَّحْمٰنِ الرَّحِیْمِ

بے شمار حمد و ثنا خدائے تعالیٰ کے لئے ہے جس نے ہمیں پیدا کر کے علم و عقل سے سرفراز فرمایا۔ اور ہمارے لئے دنیا میں پیغمبروں کو بھیج کر چراغِ راہِ ہدایت بنایا۔ اور درودِ نامحدود ہو حبیبِ خدا خاتم الانبیاء محمد مصطفیٰ صلی اللہ علیہ وسلم پر جو تمام انبیاء کے سر تاج ہوئے۔ اور سب ہادیانِ دین میں مفتخر و ممتاز، اس کے بعد خاکسارِ مسکینِ ممتاز علی دیوبندی سب برادرانِ دینی کی خدمت میں عرض کرنا ہے کہ ہر مسلمان پر دین کی تعلیم حاصل کرنا فرض ہے۔ اور تعلیمِ دین میں نبیوں کے قصے جاننے سب سے مقدم اور ضروری ہیں۔ لیکن اردو میں کوئی ایسی کتاب نہ تھی جس سے کم عمر اور کم استعداد لوگوں کو صاف طور پر انبیاء کے صحیح صحیح حالات معلوم ہو سکیں، اردو میں جتنی کتابیں قصص الانبیاء کی لکھی گئی ہیں۔ ان میں اول تو اکثر قصے بے تحقیق لکھے گئے ہیں۔ دوسرے عام قصے کہانیوں کی طرح ان میں بے جا مبالغہ کیا گیا ہے۔ تیسرے ایک ایک بات کے لئے کئی کئی روایتیں نقل کر رکھی ہیں جن سے پڑھنے والا پریشان ہو جاتا ہے۔ اور نہیں جان سکتا کہ ان میں سے کس کو صحیح ماننے اور کس کو غلط جانے۔ اس لئے میں نے یہ مختصر کتاب صاف اور سلیس زبان میں لکھی ہے۔ جسے بچے تک آسانی سے سمجھ سکیں، اس کتاب میں میں نے نہ بے ہودہ و نہ بے جا مبالغہ کو جگہ دی ہے۔ نہ کوئی قصہ بے تحقیق لکھا

ہے، سب سے مقدم وہ قعے ہیں جو قرآن مجید میں آئے ہیں۔ ان کے بیان میں جہاں تک ممکن ہو اسے الفاظ قرآنی کے ترجمے سے کام لیا گیا ہے اور جو قعے کتب بنی اسرائیل کے ہیں۔ ان کی تحقیق تورات و صحیف انبیاء و دیگر مذہبی کتب بنی اسرائیل مثلاً تالمود و مدراس وغیرہ سے کی گئی ہے۔ کیونکہ ان قصوں کا ماخذ بھی کتب ہیں جیسا کہ اللہ تعالیٰ نے فرمایا ہے۔ اِنَّ هٰذَا لَفِي الصِّحْفِ الْاُولٰٓئِ۔ صُحُفِ اِبْرٰهٖمَ وَاٰمِیْمَ ۝

اس کتاب کی تالیف و ترتیب ماہ صفر ۱۳۳۲ھ میں مقام لاہور میں ختم ہوئی۔ دعا ہے کہ خدائے تعالیٰ اس رسالے کو مقبول بنائے۔ اور مسلمانوں کو اس سے نفع پہنچائے۔ جو صاحب اس کتاب کو پڑھیں۔ اور اس سے فائدہ اٹھائیں۔ وہ اس عاجز کو دعائے خیر سے یاد فرمائیں۔

غرض نقشے است کز ما یاد ماند

کہ ہستی رائے بیغم بقائے

مگر صاحب دے روزے برحمت

کند درکار این مسکین دُعائے

حضرت آدم علیہ السلام

(از ابتدائے آفرینش - وفات ۹۳۰ سالہ آفرینش)

جب خداوند تعالیٰ نے زمین و آسمان پیدا کر لئے۔ اور پانی۔ ہوا۔ سورج۔ چاند۔ تارے اور تمام جاندار عالم وجود میں آچکے۔ تو جناب باری نے آدم کے پیدا کرنے کا ارادہ کیا۔ فرشتوں سے کہا کہ دیکھو۔ میں چاہتا ہوں کہ زمین پر اپنا ایک نائب پیدا کروں۔ فرشتوں نے عرض کی۔ کہ بارِ الہا۔ کیا تو اسی مخلوق پیدا کرنا چاہتا ہے۔ جو زمین پر فساد پھیلانے۔ اور خون بہانے، ہم تو دن رات تیری تقدیر و عبادت میں مشغول رہتے ہیں۔

خداوند تعالیٰ نے فرمایا۔ کہ ہماری مصلحتوں اور حکمتوں کو تم نہیں جانتے۔ اس کے بعد خدا نے ہر قسم کی مٹی لے کر اس سے آدم کا پتلا بنایا۔ اور اس میں روح پھونک کر بولنا سکھایا۔ اسے کمال ظاہری و باطنی سے آراستہ کیا۔ اسے عزت و بزرگی بخشی۔ اور دنیا کی سب چیزوں کے نام سکھائے۔ فرشتوں کو حکم دیا۔ کہ اس کے

سامنے سجدہ کرو۔ تمام فرشتوں نے بے عذر سجدہ کیا۔ مگر ابلیس نے سجدہ کرنے سے انکار کر دیا۔ خداوند تعالیٰ نے پوچھا کہ تُو نے اسے سجدہ کیوں نہیں کیا؟ اس نے نہایت غرور اور دشمنی سے جواب دیا۔ کہ میں اس سے اچھا ہوں۔ مجھے تُو نے نورانی آگ سے پیدا کیا۔ اور اسے کالے سڑے کا رے سے۔ پھر میں اسے سجدہ کس طرح کروں؟

خدا نے تعالیٰ نے فرمایا۔ اگر تیری شجی کا یہ حال ہے۔ اور تُو ہمارا حکم نہیں مانتا۔ تو چل بہشت سے باہر نکل۔ اور ہمارے سامنے دو ہنوجا۔ تو آج سے ہماری بارگاہ عالی سے راندا گیا۔ قیامت تک تجھ پر لعنت کی بوچھاڑ ہوا کرے گی۔ شیطان نے کہا۔ مجھے قیامت تک کی مہلت دے۔ خدا نے تعالیٰ نے فرمایا۔ جا تجھے قیامت تک کی مہلت ہے۔ شیطان نے کہا۔ مجھے بھی تیری عزت و بزرگی کی قسم۔ کہ میں بھی تیرے نیک اور برگزیدہ بندوں کے سوا کہ وہ میرے بہکانے میں نہیں آنے کے۔ اور سب بنی آدم کو گمراہ کر دوں۔ اور ان کی جڑ کاٹ دوں تو سہی۔ اللہ نے فرمایا۔ بیشک تجھ سے جہاں تک بن پڑے انہیں بہکا۔ اور ان پر اپنے شیاطین پیادے اور سوار چڑھا کر لا۔ اور اپنا سارا زور لگا۔ جو ہمارے سچے بندے ہیں۔ ان پر بھی

تیرا قابہ نہیں چلنے کا۔ اور جو تیری پیروی کریں گے۔ وہ تیرے ساتھ
جہنم میں جھونکے جائیں گے۔

خداوند کریم نے آدم کو جنت کے خوش نما باغ میں بڑی عزت و
توقیر و آرام سے رکھا۔ وہ بہشت کے آرام باغ میں رہتے۔ وہاں
انواع و اقسام کے میوے کھاتے۔ اور خدا کی عبادت میں مشغول رہتے
تھے۔ وہاں ہر وقت ہر طرح کا آرام تھا۔ دُکھ تکلیف کا نام نہ تھا۔
بہشت آں جا کہ آزار سے نباشد

کے را با کسے کارے نباشد

وہاں ہمیشہ بہار رہتی تھی۔ جو پھول کھلتا تھا۔ وہ کبھی نہیں مڑ جاتا تھا۔
خوش الحان پرندے چھیلاتے۔ اور حمارِ خاق کے گیت گاتے تھے۔
یہ سب خوشیاں تھیں۔ مگر پھر بھی ایک دن آدم کی طبیعت
اُداس ہوئی۔ اور دل میں یہ خواہش پیدا ہوئی۔ کہ کوئی ہم جنس
مجھ سا ہو۔ تو اس سے دل بہلاؤں۔ اور رفیقِ زندگی بناؤں۔ حضور
باری تعالیٰ میں دعا کی آدم پر نیند کا غلبہ ہو ا۔ اور خدا نے ان کی باتیں
پسلی سے امانیٰ خدا کو پیدا کیا۔ آدم بیدار ہوئے۔ تو دیکھا۔ کہ ایک
خوبصورت عورت اُن کے پاس بیٹھی ہے۔ خدا کا شکر ادا کیا کہ خداوند
تعالیٰ نے اُنہیں محرم عطا کیا۔ خدا نے ان دونوں کو نکاح کر دیا۔ اور

ارشاد فرمایا۔ اے آدم۔ تم اور تمہاری جوڑو اس باغ بہشت میں رہو اور جس چیز جس پھل کو طبیعت چاہے مزے سے کھاؤ۔ پھر ایک درخت کی طرف اشارہ کر کے فرمایا۔ کہ اس کے نزدیک نہ جانا۔ ورنہ تم گنہگار ہو جاؤ گے، یہ بھی سمجھا دیا۔ کہ شیطان تمہارا جانی دشمن ہے اس کی چکنی چٹری باتوں میں نہ آ جانا۔ اس کے مکر و فریب سے ہوشیار رہنا۔ وہ آپ تو بہشت سے نکلا ہی ہے۔ ایسا نہ ہو کہ تمہیں بھی نکلا دے ۛ

مگر شیطان مکر کی چال چلا۔ وہ ایک سانپ کی مدد سے جنت میں پہنچا۔ اور جا کر آدم و حوا سے کہا۔ کہ میں تمہارا خیر خواہ ہوں۔ میں تمہیں ایک درخت بتاتا ہوں۔ اس کا پھل کھاؤ تو ہمیشہ جیتے رہو گے۔ اور ایسے عیش کرو گے جن کا کبھی خاتمہ نہ ہو، چنانچہ لالچ دے کر وہی درخت بتایا۔ جس کا پھل کھانے سے خدا نے منع کیا تھا۔ اور کہا۔ کہ خدا نے تمہیں اس کے کھانے سے اسی لئے منع کیا ہے۔ کہ کہیں تم فرشتے نہ بن جاؤ ۛ

آدم و حوا کو ان فریبوں کی کیا خبر تھی۔ وہ دونوں شیطان کے جالے میں آ گئے۔ اور انہوں نے اس درخت کا پھل کھا لیا۔ پھل کا کھانا تھا۔ کہ ہشتی لباس ان کے بدن سے گر پڑا۔ اور انہیں

معلوم ہوا کہ ہم غلطے ہیں، جھٹ انجیر اور کیلے کے پتوں سے اپنا
 ستر ڈھانکنے لگے، یہ دیکھ کر حق تعالیٰ نے فرمایا۔ کیا ہم نے منع
 نہیں کر دیا تھا کہ یہ پھل مت کھانا۔ اور تمہیں جتنا نہیں دیا تھا۔
 کہ شیطان تمہارا دشمن ہے، اب تم لوگ بہشت میں رہنے کے
 قابل نہیں رہے۔ بس یہاں سے نکل جاؤ اور زمین پر جا بسو۔
 تمہاری اولاد اور تم سب وہیں رہو گے۔ وہیں جڑو گے۔ وہیں
 مرد گے۔ وہیں سے قیامت کو زندہ ہو کر اٹھو گے۔

اس گناہ میں جو جو شریک تھے۔ ان سب کے لئے خداوند
 تعالیٰ نے سزائیں تجویز کیں، شیطان تو پہلے ہی سدا کا مردود ہو
 چکا تھا۔ سانپ کو یہ حکم دیا گیا کہ تیری خوراک مٹی ہوگی۔ تو پیٹ
 اور سینے کے بل چلا کرے گا۔ آدم اور اس کی اولاد تیرا سر
 کچلے گی۔ تو اس کی ایڑی کو کاٹے گا، تجھ میں اور نسل آدم میں
 ہمیشہ کی دشمنی ڈال دی گئی۔

عورت کو ارشاد ہوا کہ تو درد سے بچنے کی۔ اور خداوند
 کی اطاعت میں رہ کر روٹی کھا بنے گی۔ اور طرح طرح کی آلودگیوں
 میں رکھی جائے گی، ادھی کو یہ فرمایا کہ تو ہمیشہ کے لئے محنت سے
 پسینہ بہائے اور مشقت سے روٹی کھائے گا۔ اور عورتوں اور بچوں

کے کھانے پینے اور پرورش کرنے کا بوجھ بھی تیری گردن پر ہے گا۔
 آدم مدت تک گریہ و زاری اور توبہ و استغفار میں مشغول
 رہے۔ اور اپنے گناہ کی معافی طلب کرتے رہے، آخر خداوند تعالیٰ
 نے اُن کی توبہ قبول فرمائی۔ اور ان کا گناہ معاف کر دیا۔ اور فرمایا
 کہ زمین پر تم لوگوں کے پاس وقتاً فوقتاً ہماری طرف سے ہدایت
 آیا کرے گی۔ جو ہماری ہدایت ملنے اور راہِ راست پر چلے گا۔ وہ
 ہلاکت سے بچے گا۔ اور جو اس سے مُنہ موڑے گا۔ وہ قیامت کے
 دن اونڈھا کر کے اُٹھایا اور دوزخ میں گرایا جائے گا۔
 اب آدم اور حوا دُنیا میں رہنے لگے۔ خدا نے انہیں زراعت
 سے معاش پیدا کرنا سکھایا۔ اور وہ دونوں ایک دوسرے کی مدد سے
 مل جل کر گزارہ کرنے لگے۔ اور ان کے اولاد ہونے لگی، خداوند
 تعالیٰ نے اُن کی شریعت میں یہ اجازت دی تھی۔ کہ بیٹے کا نکاح
 بیٹی سے کر دیا جائے۔ اس طرح آدم کی اولاد زمین پر بڑھتی شروع
 ہوئی۔

ہابیل اور قابیل

حضرت آدم اور حوا کے دو بیٹے تھے ایک کا نام ہابیل تھا۔

اور دوسرے کا قابیل۔ ہابیل بھیڑا اور بکری رکھتا۔ اور چرواہے کا کام کرتا تھا۔ اور قابیل نے کھیتی باڑی کا پیشہ اختیار کیا۔ ہابیل بہت نیک دل آدمی۔ مگر قابیل دل کا کھوٹا اور حاسد تھا، ایک دن ایسا ہوا۔ کہ قابیل نے اپنی زمین کی پیداوار میں سے کچھ پھل ترکاری اللہ کی نیاز کے لئے پیش کی۔ تاکہ اللہ اسے قبول فرمائے۔ اور اس کی پیداوار میں برکت دے۔ اسی طرح ہابیل بھی اللہ کی نیاز کے لئے ایک بکری کا بچہ لایا، ان دونوں نیازوں میں سے اللہ تعالیٰ کو جو نیاز دینے والوں کے دلوں کا حال جاننا ہے ہابیل کی نیاز پسند آئی۔ اور قابیل کی پسند نہ آئی، اس سے قابیل کو بہت غصہ آیا۔ اور اس نے بہت برا اُمنہ بنایا، اللہ نے فرمایا، اپنے بھائی کی نیاز قبول ہونے پر تجھے غصہ کیوں آیا۔ اور تو نے ایسا برا اُمنہ کیوں بنایا؟ اگر تیری نیاز صدق نیت سے ہوتی۔ تو وہ بھی قبول ہوتی۔

پھر جب ہابیل اور قابیل دونوں جنگل میں تھے۔ تو بے رحم قابیل نے اُٹھ کر اپنے بھائی کو جان سے مار ڈالا، مگر مارنے کے بعد ڈرا۔ کہ اگر باپ کو معلوم ہوا۔ تو مجھ سے قصاص لیا جائے گا بہتر ہو۔ کہ اس کی لاش کو کہیں دور پھینک دوں۔ مگر کوئی تدبیر اس کی

سمجھ میں نہ آئی ۔

ایک دن اُس نے دیکھا کہ دو کوٹے آپس میں لڑ رہے ہیں۔ ایک نے دوسرے کو مار ڈالا۔ اس کے بعد زمین کو کرید کرید کر ایک گڑھا کھودا۔ اس میں دوسرے کوٹے کی لاش رکھی۔ اور اس پر مٹی ڈال کر زمین کو برابر کر کے اڑ گیا۔ قابیل نے اپنے دل میں کہا کہ افسوس مجھ میں کوٹے کے برابر بھی عقل نہیں۔ آخر اس نے بھی اسی طرح گڑھا کھود کر ہابیل کی لاش کو اس میں دفن کیا ۔

حضرت آدم کو ہابیل کے مرجانے کی خبر ہوئی۔ تو وہ نہایت غمگین ہوئے۔ کتابوں میں لکھا ہے کہ انہوں نے سریانی زبان میں ہابیل کا مرثیہ بھی کہا۔ قابیل قصاص کے خوف سے آوارہ و سرگرداں پھرتا رہا۔ آخر بھاگ کر کسی طرف نکل گیا۔ اور خدا سے نافرمانی اختیار کی۔ اس کے بعد آدم کو خدا نے ایک اور بیٹا دیا۔ جس کا نام اس نے شیث رکھا جس کے آگے بہت سے بیٹے۔ پوتے اور پڑپوتے ہوئے ۔

جب آدم کی وفات کا زمانہ قریب آیا۔ تو انہوں نے اپنی سب لاؤ کو بلا کر انہیں نیکی اور صلح سے رہنے کی وصیت کی۔ اور فرمایا کہ میرے بعد میرا بیٹا شیث میرا مقام ہوگا۔ تم اس کی فرمانبرداری کرنا۔ اور اس کے کہے پر چلنا۔ اس کے بعد حضرت آدم نے ۹۳۰ برس کی عمر میں اس دارِ فانی سے انتقال فرمایا۔

حضرت ثبیت علیہ السلام

(اولادت ۳۱۰۰ و وفات ۳۲۰۰ آفریش)

حضرت آدمؑ کے بعد حضرت ثبیتؑ کو نبوت عطا ہوئی۔ ان کے بھائی بند زراعت کا کام کرتے تھے۔ اور جب فصل کاٹنے کا وقت آتا۔ تو حضرت ثبیتؑ کو ان کا حصہ پہنچا دیتے تھے۔ انہیں کھیتی باڑی کی تکلیف نہ دیتے تھے۔ ثبیتؑ نے اپنی قوم کو راہ راست پر چلایا۔ اور قابیل کی اولاد کو بھی تلقین ایمان کی۔ کچھ اُن میں سے ایمان لائے کچھ گمراہ ہی رہے۔ حضرت ثبیتؑ ۹۱۲ برس کی عمر میں اس جہان سے رخصت ہوئے۔

آخر شیطان نے ان کی قوم کو بہکایا۔ اُنہوں نے ثبیتؑ کا بُت بنا کر پوجنا شروع کر دیا۔ اور سب گمراہ ہو گئے۔

حضرت ادریس علیہ السلام

(ولادت ۴۲۲ء - وفات ۹۸۷ء آفرینش)

حضرت ثنیت کی اولاد میں سخت گمراہی اور بدی پھیل گئی۔ تو انہیں کی نسل سے اختوخ پیدا ہوئے۔ چونکہ وہ اپنی قوم کو خدا کے صحیفے وغیرہ پڑھانے میں بہت مشغول رہتے تھے۔ اس لئے ان کو ادریس کہتے تھے۔ جس کے معنی ہیں درس دینے والا۔ یہ حضرت ثنیت کے پوتے کے پڑپوتے تھے۔ خدا نے ان کو نبوت عطا فرمائی اور قوم کی رہنمائی کے لئے مقرر کیا۔ کہتے ہیں درزی کا کام پہلے پہل خدا نے انہیں کو سکھایا۔ چنانچہ وہ کپڑے سی کر ہی اپنا گزارہ کرتے تھے۔ ان کے سمجھانے اور وعظ و نصیحت کرنے سے قایل کی اولاد کے بہت سے لوگ ایمان لائے۔ اور حضرت ثنیت کی قوم جو بہت پرست ہو گئی۔ وہ بھی نیکی کی راہ پر آئی۔ آخر جب ادریس کی عمر ۳۹۵ برس کی ہوئی۔ تو خدا نے تعالیٰ نے حضرت ثنیت کی زندگی میں ہی انہیں آسمان پر اٹھالیا۔

حضرت نوح علیہ السلام

(ولادت ۱۰۵۶ء - وفات ۲۰۰۶ء فریشتہ)

حضرت ادریسؑ کی وفات کے بعد ان کی قوم سخت گمراہ ہو گئی۔ اوہ سراسر بُت پرستی میں ڈوب گئی۔ اُن کے ہاں بے شمار بُتوں کی پرستش ہوتی تھی۔ پانچ بُت خصوصیت سے مشہور تھے۔ جن کے نام قرآن مجید میں بھی آئے ہیں۔ یعنی (۱) وُد (۲) سواع (۳) یغوث (۴) یغوق - (۵) نسر۔

خداوند تعالیٰ نے جب دیکھا کہ زمین پر بدی بہت پھیل گئی۔ اوہ تمام مخلوق نافرمان و بدکردار ہو گئی۔ تو حضرت شیث کے انتقال کے ۱۲ سال بعد حضرت نوح بن لامک کو جو حضرت ادریسؑ کے پڑپوتے تھے مبعوث کیا۔ اور انہیں نبوت عطا فرمائی۔ تاکہ لوگوں کو راہِ راست پر لائیں۔

حضرت نوحؑ خدا کے حکم سے ہر روز اُن گمراہوں کو سچائی کی طرف بلاتے۔ اور بُت پرستی سے روکتے تھے۔ لیکن ایک عرصہ دراز تک

وعظ و نصیحت کرنے کے باوجود صرف اسی شخص ایمان لائے۔ وہ بھی غریب غریبا لوگ جن کی اپنی قوم میں کچھ عزت و وقعت نہ تھی۔ جب حضرت نوح اپنی قوم کو خدا پر ایمان لانے کے لئے کہتے تو وہ ان پر ہنستے۔ اور انہیں یہ طعنہ دیا جاتا تھا۔ کہ تم پر صرف وہ لوگ ایمان لائے ہیں۔ جو نہایت ذلیل اوقات اور حقیر ہیں حضرت نوح انہیں یہ جواب دیتے۔ کہ میں تمہیں بھلائی کی بات بتاتا ہوں اور برے کاموں کے عذابوں سے ڈراتا ہوں۔ میں اس بھلائی کے پیلے نم سے کوئی انعام نہیں مانگتا۔ میں اپنا صلہ خدا سے لوں گا۔ یاد رکھو۔ میں یہ دعویٰ نہیں کرتا۔ کہ میرے پاس خدائی خزانے ہیں۔ نہ میرا یہ دعویٰ ہے۔ کہ میں عجیب کی باتیں جانتا ہوں۔ نہ میں یہ کہتا ہوں۔ کہ میں فرشتہ ہوں۔ اور جن لوگوں کی نسبت تم حقارت کے لفظ استعمال کرتے ہو۔ کون کہہ سکتا ہے۔ کہ وہ فضل خدا سے محروم نہیں گئے۔ اگر میں یہ کہوں تو بڑے ظلم کی بات ہوگی۔ کافروں نے کہا۔ نوح تمہیں جھگڑنا اور باتیں بنانا خوب آتا ہے ہم تو یہ جانتے ہیں۔ کہ اگر تم سچے ہو۔ تو جس عذاب سے ڈراتے ہو۔ وہ لے آؤ۔

اس قوم کی سرکشی یہاں تک پہنچی۔ کہ جب ان میں سے کوئی

~~6857~~ 86077

موتا۔ تو اپنے بچوں کو یہ وصیت کرتا۔ کہ دیکھنا نوح کی باتوں پر کان نہ
دھڑا۔ یہ دیوانہ ہے۔ اسے ہمیشہ ذلیل و خوار رکھنا ۛ

ایک دفعہ بہت سے کفار نے مل کر حضرت نوح کو ایسا سخت مارا
کہ اُن کا بدن ٹوٹا ہوا ہو گیا ۛ آخر ان باتوں سے تنگ آکر اوزما میں
ہو کر نوح نے بارگاہ الہی میں نہایت اضطراب کی حالت میں دُعا کی۔ کہ
بارِ الہا۔ میں نے اپنی قوم کو ہر چیز سمجھایا۔ اور رات دن ان کے
بچے سرکھپایا۔ مگر بتنا انہیں بلایا۔ اتنا ہی وہ زیادہ بد کے جب کبھی
میں نے انہیں سمجھانا چاہا۔ انہوں نے اپنے کانوں میں انگٹیاں
ٹھونس لیں۔ تاکہ میری آواز نہ سن سکیں۔ میں انہیں سمجھانا سمجھاتا
تھک گیا۔ پر انہوں نے میرا کھانا مانا۔ یہ گمراہ قوم ایمان لانے والی
نہیں۔ اب تو انہیں ایسا تباہ کر۔ کہ زمین پر ان کا نشان باقی نہ
رہے۔ یہ زندہ رہی۔ تو ان سے ہونسل چلے گی۔ وہ بھی کافراں
بدکار ہوگی ۛ

خداوند تعالیٰ کی غیرت جوش میں آئی۔ فرمایا۔ کہ بس جو ایمان
لاچکے سو لاچکے۔ اب کوئی ایمان نہیں لانے کا۔ تو ان باتوں سے
کچھ رنج نہ کر۔ اور جس طرح ہم کہیں۔ ایک بہت بڑی کشتی بنا۔ مگر دیکھ
ان ناب

ابن سب کو غرق کرنے والے ہیں ۞

حضرت نوحؑ نے کشتی بنانی شروع کی۔ تب تو کافروں نے اُوٹ بھی منسی اڑائی۔ چنانچہ یہ جب ادھر سے گذرتے۔ تو طرح طرح کے مسخر کرتے۔ اور کہتے۔ کہ اب نوحؑ کے دیوانہ ہونے میں کیا شک ہے وہ خشکی میں کشتی بنا رہا ہے۔ کیا اسے زمین پر چلائے گا؟

نوحؑ ان باتوں کا کچھ خیال نہ کرتے۔ اور اپنے کام میں مشغول رہتے۔ اور کہتے تو صرف یہ کہتے۔ کہ جس طرح آج ہم پر ہنستے ہو۔ اسی طرح ایک دن ہم تم پر ہنسیں گے۔ غرض کشتی بن کر تیار ہو گئی۔ توریت میں لکھا ہے۔ کہ یہ تین سو ہاتھ لمبی۔ پچاس ہاتھ چوڑی۔ اور تیس ہاتھ اونچی تھی۔ مگر بعض اور روایتوں سے معلوم ہوتا ہے کہ اس سے بہت بڑی تھی ۞

اب وعدے کا وقت بھی آن پہنچا۔ اور غضبِ الہی کے تنور نے جوش مارا۔ آسمان سے الغاروں پانی برسا شروع ہوا۔ گویا آسمان کے دروازے کھل گئے ہیں۔ اور سمندر کے سوتے پھوٹ نکلمے ۞ خداوند تعالیٰ نے حکم دیا۔ کہ اے نوحؑ۔ اپنے کنبے کے آدمیوں اور ایمانداروں کو کہہ دے۔ کہ وہ کشتی میں سوار ہو جائیں۔ اور ان کے علاوہ ایک ایک جوڑا ہر قسم کے جانور کا اپنے ساتھ لے کر ان کی خوراک

پہیزیں اور راحت کے سب سامان غرض دُنیا بھر کی نعمتیں اس میں مہیا
کیں۔ اور اس کا نام باغِ ارم رکھا۔ جب یہ بہشت بن کر ہر طرح تیار
ہو گئی۔ تو بادشاہ نے اس کے دیکھنے کا قصد کیا ۛ

مگر کچھ ایسی رُکاوتیں پیش آتی رہیں۔ کہ وہ عرصے تک اپنے
ارادے میں کامیاب نہ ہو سکا ۛ آخر ایک دن وہ اپنے امراء و وزرا
کے ساتھ اس باغ کے دیکھنے کو گیا ۛ باغ کے دروازے پر پہنچا گھوڑے
سے اُترنے لگا۔ ایک پاؤں بہشت کے دروازے پر رکھا۔ دوسرا
ابھی رکاب ہی میں تھا۔ کہ ملک الموت نے اس کی رُوح قبض کر لی
اور باغِ ارم دیکھنے کی حسرت اُس کے دل ہی میں رہ گئی ۛ

اس کے مرنے کے بعد اس کی قوم اور اس کے تمام ساتھی
عذابِ الیم سے تباہ کر دئے گئے۔ اور جو بہشت خدا کے بہشت
جاودانی کے مقابلے میں بنائی گئی تھی۔ اُس کا نام و نشان دُنیا سے
مٹ گیا ۛ

ہُوڈ نے خدا کا شکر ادا کیا۔ اور جب اُن کی عمر ۴۶ برس
کی ہوئی تو سنہ ۲۱۸۷ آفریش میں جہان فانی سے انتقال فرمایا ۛ

جو تھے دن اس قوم کو آسمان سے ایسی ہولناک کڑک کی آواز سنائی
 دی۔ کہ بجلی کی کڑک بھی اس کے آگے کچھ حقیقت نہیں رکھتی، کڑک
 کے سنتے ہی ان کی جان نکل گئی، صبح کو وہ لوگ اپنے مکانوں میں
 مردہ اور سرنگوں پڑے ہوئے پائے گئے، اللہ تعالیٰ نے اپنے
 رحم سے حضرت صالح کو اور ان لوگوں کو جو ان پر ایمان لائے تھے
 بچا لیا۔

